



# दक्षिण भारत राष्ट्रमत

ದಕ್ಷಿಣ ಭಾರತ ರಾಷ್ಟ್ರಮತ | ಹಿಂದಿ ದಿನ ಪತ್ರಿಕೆ | ಬೆಂಗಲೂರ और चेन्नई से एक साथ प्रकाशित



**5** आईसीसी की साल की सर्वश्रेष्ठ एकदिवसीय टीम की कमान रोहित को

**6** बालिकाएं गढ़ रही हैं सफलता के नवल आयाम

**7** मले ही पाक आपति करे, लेकिन सर्वविदित है कि सिंध अखंड भारत का हिस्सा था: मोहन



अधिक जानकारी के लिए स्कैन करें

**हमारा संकल्प  
विकसित भारत**

## मोदी सरकार की गारंटी

### जनजातीय समुदायों का सशक्तीकरण

जनजातीय समुदायों के सामाजिक-आर्थिक कल्याण के लिए ₹ 24 हजार करोड़ का पीएम जनमन महाअभियान



### फर्स्ट टेक

**अमेरिका के पास यूक्रेन के लिए और रकम नहीं वाशिंगटन/एपी।** रक्षा मंत्री लॉयड ऑस्टिन द्वारा अप्रैल 2022 में यूक्रेन का समर्थन करने के लिए अंतरराष्ट्रीय समूह की स्थापना के बाद अमेरिका यूक्रेन को आवश्यक गोला-बारूद और मिसाइल भेजने में असमर्थ है। कांग्रेस (अमेरिकी संसद) से बजट को मंजूरी मिलने और यूक्रेन की लड़ाई के लिए और अधिक धनराशि स्वीकृत करने की प्रतीक्षा के बीच, अमेरिका इस अंतर को पाटने के लिए सहयोगियों की ओर देख रहा है।

### मिशान मंडेला

**दक्षिण भारत राष्ट्रमत**  
दक्षिण भारत का लोकप्रिय हिन्दी शिर्षक  
epaper.dakshinbharat.com



केलाश मण्डेला, मो. 9828233434

### कूढ़ मगज

निशाचरों ने कब देखी है, राम चरित की धूप। विकृति की कर रहे प्रशंसा, कह कर उसे अनूप। सागर सा उदात्त समझते, खुद को छिछले कूप। धूमिल करते कूढ़ मगज सब, राम लला का रूप।

## प्रभु श्रीराम के शाश्वत विचार भारत के गौरवशाली भविष्य का आधार हैं : मोदी

दक्षिण भारत राष्ट्रमत  
dakshinbharat.com

**प्रधानमंत्री मोदी ने राष्ट्रपति द्रौपदी मुर्मू को लिखे दो पत्रों के एक पत्र में यह बात कही।**



**नई दिल्ली/भाषा।** प्रधानमंत्री नरेन्द्र मोदी ने मंगलवार को कहा कि राम मंदिर में रामलला की प्राण प्रतिष्ठा का साक्षी बनना उनके जीवन के 'सबसे अविस्मरणीय' क्षणों में था और वह वहां से एक अयोध्या अपने मन में भी लेकर लौटे हैं जो कभी उनसे दूर नहीं हो सकती। प्रधानमंत्री मोदी ने राष्ट्रपति द्रौपदी मुर्मू को लिखे दो पत्रों के एक पत्र में यह बात कही। पत्र की प्रति 'एक्स' पर

साझा करते हुए मोदी ने कहा, दो दिन पूर्व मुझे आदरणीय राष्ट्रपति जी का एक बहुत ही प्रेरणादायी पत्र मिला था। मैंने आज अपनी कृतज्ञता पत्र के माध्यम से प्रकट करने का प्रयास किया है। राष्ट्रपति मुर्मू ने प्राण प्रतिष्ठा से पहले रविवार को प्रधानमंत्री मोदी को पत्र लिखकर कहा था कि अयोध्या में भव्य राम मंदिर के

प्राण प्रतिष्ठा समारोह को लेकर देश भर में जश्न का माहौल भारत की शाश्वत आत्मा की प्रेरणादायी पत्र मिला था। एक निर्बाध अभिव्यक्ति और देश के पुनरुत्थान में एक नए चक्र की शुरुआत है। इसके जवाब में मोदी ने लिखा, अयोध्या धाम में अपने जीवन के सबसे अविस्मरणीय क्षणों का साक्षी बनकर लौटने के बाद मैं आपको यह पत्र लिख रहा हूँ। मैं एक अयोध्या अपने मन में भी लेकर लौटा हूँ। एक ऐसी अयोध्या, जो कभी मुझसे दूर नहीं हो सकती। प्रधानमंत्री ने राष्ट्रपति को उनकी शुभकामनाओं और रत्ने के लिए आभार जताया तथा कहा कि उन्होंने पत्र के हर शब्द में अपने करुणामयी स्वभाव और प्राण प्रतिष्ठा के आयोजन पर असीम प्रसन्नता को व्यक्त किया। मोदी ने कहा कि जिस समय उन्हें यह पत्र मिला था उस वक यह एक अलग ही 'भाव यात्रा' में थे और इस पत्र ने उन्हें उनके मन की भावनाओं को संभालने और उनमें सामंजस्य बिटाने में अपार सहयोग और संबल दिया।



## राम मंदिर में उमड़ा भक्तों का हुजूम

दक्षिण भारत राष्ट्रमत  
dakshinbharat.com

**मंगलवार को करीब तीन लाख श्रद्धालुओं ने रामलला के दर्शन किए**

**अयोध्या/भाषा।** अयोध्या में नवनिर्मित राममंदिर में रामलला की नई मूर्ति की प्राण-प्रतिष्ठा के एक दिन बाद मंगलवार को जनता के लिए मंदिर के कपाट खोल दिए गए। मंदिर में दर्शन करने के लिए श्रद्धालुओं का हुजूम उमड़ पड़ा और उन्हें नियंत्रित करने के लिए सुरक्षाकर्मियों को कड़ी मशकत करनी पड़ रही है। इस दौरान हुई धक्का मुक्की में एक श्रद्धालु बेहोश हो गया। अनेक दर्शनार्थी सोमवार देर रात से ही कतार में लग गए थे। राम मंदिर के कपाट आम

जनता के लिए मंगलवार सुबह खुल गए। दिन चढ़ने के साथ भीड़ भी बढ़ने लगी और लोग मुख्य प्रवेश द्वार की ओर बढ़ने लगे। भगवान राम के चित्र वाले झंडे लेकर और जय श्री राम के नारे लगाते हुए भक्त कड़ाके की ठंड में भव्य मंदिर के कपाट खुलने से घंटों पहले से इंतजार करते रहे। पंजाब से आये भक्त मनीष वर्मा ने कहा, बहुत खुशी महसूस हो रही है, मेरे जीवन का उद्देश्य पूरा हो गया है। हमारे पूर्वजों ने इसके लिए संघर्ष किया और अब इसे साकार किया गया है। व्यवस्था इसी तरह जारी रहनी चाहिए और भगवान राम का नाम पुर्ण-पुर्ण तक कायम रहना चाहिए। प्रधानमंत्री नरेन्द्र मोदी की उपस्थिति में सोमवार को अयोध्या स्थित मंदिर में रामलला की नई मूर्ति की प्राण प्रतिष्ठा की गई। मोदी ने इस मौके को एक नए युग के आगमन का प्रतीक करार देते हुए लोगों का मंदिर निर्माण से आगे बढ़कर अगले 1000 वर्षों के मजबूत, भव्य और विध्व्य भारत की नींव रखने का आह्वान किया।

## पुलिस प्रणाली को आधुनिक बनाने पर काम कर रही है सरकार : शाह

दक्षिण भारत राष्ट्रमत  
dakshinbharat.com

**गंधीनगर/भाषा।** केंद्रीय गृहमंत्री अमित शाह ने मंगलवार को यहां कहा कि सरकार बुनियादी ढांचे में बदलाव किए बिना प्रौद्योगिकी का उपयोग करके पुलिस प्रणाली को आधुनिक बनाने की बड़ी चुनौती पर काम कर रही है।



नेशनल फोरेंसिक साइंसेज यूनिवर्सिटी (एनएफएसयू) में 'बिहेवियरल फोरेंसिक' पर एक सेमिनार में शाह ने कहा कि चूंकि

प्रौद्योगिकी तेजी से बदल रही है, इसलिए पुलिस को अपराधियों से दो पीढ़ी आगे रहने की जरूरत है। उन्होंने कहा कि तीन नए आपराधिक कानूनों - भारतीय न्याय संहिता, भारतीय नागरिक सुरक्षा संहिता और भारतीय साक्ष्य अधिनियम - के तहत सभी प्रणालियां लागू होने के बाद भारत की आपराधिक न्याय प्रणाली अगले पांच वर्षों में दुनिया में सबसे उन्नत होगी। शाह ने कहा, जब तक हम फोरेंसिक विज्ञान को न्यायिक प्रक्रिया के सभी हितांशों के साथ एकीकृत नहीं करते, हमें लाभ नहीं होगा।

## कर्पूरी ठाकुर को मरणोपरांत भारत रत्न सम्मान

दक्षिण भारत राष्ट्रमत  
dakshinbharat.com

**नई दिल्ली/वाता।** भारतीय जनता पार्टी नीत केन्द्र सरकार ने मंगलवार को एक महत्वपूर्ण निर्णय लेते हुए बिहार में अपने समय के दिग्गज नेता रहे और पूर्व मुख्यमंत्री कर्पूरी ठाकुर को मरणोपरांत देश का सबसे सर्वोच्च सम्मान भारत रत्न देने की घोषणा की। राष्ट्रपति भवन ने देर शाम एक वक्तव्य जारी कर कहा कि राष्ट्रपति द्रौपदी मुर्मू ने कर्पूरी ठाकुर को भारत रत्न सम्मान देने का ऐलान किया है।



## सीआईएसएफ के 140 कर्मियों की टुकड़ी संसद भवन की सुरक्षा के लिए तैनात

दक्षिण भारत राष्ट्रमत  
dakshinbharat.com

**नई दिल्ली/भाषा।** संसद में बजट सत्र के दौरान आतंकियों और उनके सामान की जांच के लिए नई व्यवस्था के तहत संसद परिसर में केंद्रीय औद्योगिक सुरक्षा बल (सीआईएसएफ) के 140 कर्मियों की टुकड़ी तैनात की गई है। आधिकारिक सूत्रों ने यह जानकारी दी। केंद्रीय गृह मंत्रालय ने पिछले महीने संसद की सुरक्षा में हुई चूक के मद्देनजर सुरक्षा व्यवस्था की व्यापक समीक्षा की थी जिसके बाद सीआईएसएफ कर्मियों की तैनाती को मंजूरी दी गई थी। सीआईएसएफ के 140 कर्मियों ने सोमवार को संसद भवन परिसर की सुरक्षा का जिम्मा संभाल लिया।

## कूनों राष्ट्रीय उद्यान में नामीबियाई चीता ने तीन शावकों को जन्म दिया

दक्षिण भारत राष्ट्रमत  
dakshinbharat.com

**भोपाल/नई दिल्ली/भाषा।** मध्य प्रदेश के कूनों राष्ट्रीय उद्यान में एक नामीबियाई चीता ने तीन शावकों को जन्म दिया है। इससे कुछ हफ्तों पहले एक अन्य चीता ने तीन शावकों को जन्म दिया था। केंद्रीय पर्यावरण मंत्री भूपेंद्र यादव ने सोशल मीडिया मंच 'एक्स' पर यह खबर साझा करते हुए कहा, कूनों के नए शावक! नामीबियाई चीता ज्वाला ने तीन शावकों को जन्म दिया है। इससे कुछ हफ्तों पहले नामीबियाई चीता आशा ने तीन शावकों को जन्म दिया था। उन्होंने पोस्ट में कहा, अग्रिम मोर्चे पर काम करने वाले सभी वन्यजीव योद्धाओं और देशभर के वन्यजीव प्रेमियों को बधाई। भारत का वन्य जीवन समृद्ध हो। अधिकारियों ने बताया कि ज्वाला ने 20 जनवरी को इन शावकों को जन्म दिया।



## इजराइली सेना पर अब तक के सबसे घातक हमले में गाजा में 21 इजराइली सैनिकों की मौत

दक्षिण भारत राष्ट्रमत  
dakshinbharat.com

**यरुशलम/एपी।** इजराइली सेना ने मंगलवार को कहा कि सात अक्टूबर को हमले के बाद गाजा पट्टी में छिड़ी जंग के बाद अब तक के सर्वाधिक घातक हमले में उसके 21 सैनिकों की मौत हो गई है। यह युद्ध शुरू होने के बाद से सेना को पहुंची एक बड़ी क्षति है जिससे संघर्ष विराम की मांग बढ़ सकती है। इसके घंटों बाद, सेना की ओर से घोषणा की गई कि उसके सैनिकों ने गाजा के दूसरे सबसे बड़े दक्षिणी शहर खान यूनिस को घेर लिया है। खान यूनिस में हाल के दिनों में भारी लड़ाई में दर्जनों फलस्तीनी हताहत हुए हैं। प्रधानमंत्री बेजामिन नेतन्याहू ने सैनिकों की मौत पर शोक व्यक्त किया, लेकिन हमला पर 'पूरी तरह जीत हासिल करने तक' तक आक्रामक कार्रवाई जारी रखने की कसम खाई। उन्होंने गाजा में बंधक बनाए गए 100 से अधिक बंधकों को वापस लाने का भी वादा किया है।

**भव्य राम मंदिर अयोध्या में रामलला की प्राण प्रतिष्ठा पर सभी देशवासियों को हार्दिक बधाई एवं शुभकामनाएं**

**Shiba Urbance**  
PREMIUM INNERWEAR

Ashok Pareek: +91 9414336332  
Email: calcuttaknitwear@gmail.com | Web: www.calcuttaknitwear.com

**OPENS TOMORROW**

**THE TRENDSETTING COLLECTIONS OF 2024**

**HI LIFE**  
EXHIBITION  
Fashion | Style | Decor | Luxury

OVER 250 TOP DESIGNERS

**25.26.27 JAN**

**THE LaLIT**  
ASHOK BANGALORE

10 am - 8 pm | Valet Parking | Entry fee Rs.100













